

UNIVERSAL
LIBRARY

OU_204608

UNIVERSAL
LIBRARY

OSMANIA UNIVERSITY LIBRARY

Call No. T 21.6 K 92 H Accession No. T 1867

Author శ్రీ యోగంధరం నా.

Title విషయ చరిత్ర. (1935)

This book should be returned on or before the date
last marked below.

సాధారణీకరణ - ౧

మీరగడతరకలు

సర్వస్వామ్యములు

కావ్యప్రణేతవి

ప్రకాశకుడు

నాథము కృష్ణరావు

కావ్యవీధి

1	గృహము	1
2	అల్పదంతువులు	3
3	సూక్ష్మస్థుడు—మృగచెట్టు	7
4	వాషింగ్టన్	10
5	బొటసారులు—ఎలుగుగొడ్డు	13
6	బంగారుపండ్లు	16
7	పిసినివాడు—పసిడిమూట	19
8	పక్షి—నరిపాలము	22
9	వేటకాడు—రాబందు	25
10	కాపువాడు—బోయాలు	28
11	రాజు—కాపువాడు	31
12	గురువు—శిష్యులు	34
13	ఈశ్వరుడు—శివైచ్చునుడు	36
14	సూరకవి—త్రియ్యుడు	38
15	సూరకవి—బంధువుడు	40
16	చంద్రోదయము	41
17	ఆజ్ఞాతు	44

సు జ న రం జ నీ
మ ద్ర కాలయం
రా జ మం డ్రీ

గృహము

జగమునకును స్వేయ పుంజు ప్రియము,
దానికన్న ప్రియతరంబు తనపురంబు,
అంతకంటెను ప్రియతమ మాతృగృహము;
గృహముకంటెను సౌఖ్యంబు మహిని గలదె ?

‘ తల్లి యైనను చేయంగ నొల్లనట్టి
మేలు లెల్లను సమకూర్పఁ జాలు నిల్లు’
అనెడి లోకోక్తి ధారుణి నమరె గానఁ
గృహముకంటెను సౌఖ్యంబు మహిని గలదె?

‘ తనకు గ్రాసంబు లేకున్న మనఁగఁచుచు
కాని వాసంబు లేకున్న గడపరాదు’
అనెడి లోకోక్తి ధారుణి నమరె గాన,
గృహముకంటెను సౌఖ్యంబు మహిని గలదె?

అఖిలభోగభాగ్యంబుల కాకరంబు,
 నకలకల్యాణముల కెల్ల జన్మభూమి,
 భవ్యసుఖముల కెల్లను పట్టుకొమ్మ;
 గృహముకంటెను సౌఖ్యంబు మహిని గలదె?

కామితంబుల నొనగూర్చు కల్పతరువు,
 ఊర్జితం బగు శుభముల కునికిపట్టు,
 పరమసంతోషముల కెల్ల పంటచేను;
 గృహముకంటెను సౌఖ్యంబు మహిని గలదె?

అల్పజంతువులు

సమరతలమున నోడి రాకొమరుఁ డొకఁడు
అరులు చెలరేగి తన్ను వెన్నంటి తఱుమ,
వడిగఁ బరుగెత్తి యొక్క కారడవిఁ జేరి
వృక్షములచాయ నించుక విశ్రమించె.

బడలికలు వాయ నొక్కింత తడ సతండు
నిద్రపై నెంచి చేలంబు నేలఁ బఱవ,
చీమలును సాలెపురుగులు చేరి, వాని
పాన్పుపైఁ బ్రాకి చీకాకుపఱచె మిగుల.

‘మూలదైవము కటకటా ! ఏల కూర్చె
క్షుద్రజంతుల మనులనిర్లభతా ?
శత్రువులబాధ నెటు లైన సేవదచ్చు,
వీనిబాధల సేవ నెవ్వనివశము ?’

అనుచు నీరీతిఁ దలపోసి యాతఁ డెట్లొ
 తుదకు నిదురించె; వానిని వెదకికొనుచు
 వచ్చి నిలిచె తటాలున వైరివీరుఁ
 డొక్కరుఁడు వాఁడు నిద్రించుచున్నయెడకు

ఏమిచిత్రమొ- అంతలో చీమ యొకటి
 కఱచె రాజకుమారుని కరతలంబు;
 ఉలికిపడి లేచి యాతండు తెలివి నొంది
 కాంచె వెనఁ దన్ను జంప నుంకించు సైరి.

కని, జరీలున నొఱనుండి కత్తి దూసి
 ఒక్కప్రేటున పగతుని నుక్కడంది
 కడమశత్రులు తనపైని పడకమున్నె
 గంతుగొని దాఁగె నాచెంత గహ్వరమున.

తరణ గ్రుంకిడె; నంత శాత్రవులు రాత్రి
 రాకుమారుని కనుఁగొనఁ లేక విసిగి,
 ఉదయమున లేచి యటునిటు వెదకి వెదకి
 చేరి విలిచిరి గహ్వరద్వారమునకు.

“ సందియం బేల ? ఈగుహయందె యతడు
జొచ్చి తలదాచుకొని యుండవచ్చు నిజము ”
అనుచు వచియించె నొక్కఁడు; “అట్లు కాదు
ఇందు లేఁ డని నే వచియింపఁ గలను.

సఖుడ ! అల్లవె చూడుమా సాలెగూఁడు
అల్లిబిల్లిగి ద్వారంబు నల్లకొనియె;
నచ్చి రాకొమరుం డిందుఁ నొచ్చెనేని
చెక్కుచెదరక నిలుచునే చెలఁదిగూఁడు ?”

అనుచు నీరీతి రెండవయతఁడు పలికె;

“ సర్పములు క్రూరమృగములు సంచరించు
నిందు జొర నేల ? చావంగ నేల ?” యంచు
వారు వెడలిరి వచ్చినదారిఁ బట్టి.

‘ బ్రతుకు జీవుడ ’ యంచు నీవలికి వచ్చి,
రాజసుతుఁ డంత తనయంతరంగమందు
నిట్లు తలపోసె , అక్కటా ! యితడనుక
అల్పజంతువులను నింద సల్పినాఁడ.

చిన్న జంతుల నేల సృష్టించె నంచు
 నోరికొలఁదిని దైవంబు దూతీయుంటి,
 చీమచెలఁదుల సాయంబుచేతఁ గావ
 నిలిపె దైవంబు వాటివములను నేడు.

మారసుండు—మళ్ళీచెట్టు

మిటమిటని కాయు నెండకు కటకటఁబడి
తెరువరి యొకండు బడలిక తీర్చికొనఁగ
మార్గమున నున్న యొక పెద్దమఱిచెట్టు
నీడఁ జని, మేను వాలిచె నేలమీఁద.

నిదుర పట్టక అటునిటు కదలియాడి,
అలిబిలిగ నేలపై నలికొనిన
నెండతో నున్న గుమ్మడిపాదు బూచి,
ఇట్లు తలపోసె నాతండు హృదయమందు.

చేన్చుచాలని గుమ్మడితీసయందు
బానలంతేసి కాయలఁ బాదుకొలిపి,
విన్ను సంపెడు పెనుమఱిన్మృత్యుమునకు
చిట్టికాయల నమరించె సృష్టికర్త.

, బౌర ! సర్వజ్ఞుడని పెప్పేరే నాని
 బమ్మ యొనరించు సృష్టిజాలమ్మునందు
 అకటవికటము కానట్టి దొకటి కలదె ?
 బుద్ధి పెడతల బట్టే గో వృద్ధుడగుట.

, అట్టె తా నొక సేర్పరి యయ్యెనేని
 పెద్దచెట్టున కనుచైన పెద్దపండ్లు
 చిన్నచెట్టున కనుచైన చిన్నపండ్లు
 కూర్ప నగు గాని, ఈతాటుమార్పు లేల ?

అనుచు నీరీతి తలపోసికొనుచు నంత
 కొంతసేపటి కతండు కూర్చు బెండె;
 గాలి కిట్టటు కొమ్మలు కదలియాడ
 మఱికాయలు పడె వానిబుట్టపైని.

నద్దటిలి లేచి తనతల తడవికొనుచు
 , అయ్యో ! ఇవ్వియె పెద్దపండ్లయ్యె నేని
 బళ్ళు మంచును నాతల ద్రుద్ధ లగుచు
 యమునివాకిట ప్రాతకా పగుదు గాదె ?

' వీల జగముల నెల్ల గల్పించినట్టి
 సృష్టికర్తకె యారీతి చెట్ట నగుచు
 పంగనామము పెట్టఁ గడంగినాఁడ;
 ఎట్టిసాహసమున కొడిగట్టికొంటి ?

' అల్పబుద్ధిని నే నేక ' అఖిలసృష్టి
 మించి సృజించి పాలించి త్రుంచుపట్టి
 అఖిలశక్తినియామకుఁ డాతఁ డేడ ?
 అనుచుఁ జింతించె నాతఁడు మనమునందు

వా పింగుటన్

పాంథుఁ నొక్కఁడు పట్టణపరిసరమున
హయముపై నెక్కి యెచటికో అరుగుచుండె;
ఊరివెలుపల కొందఱు యుద్ధభటలు
త్రోయుచుండిరి బహువైన గుఱుల మొకటి.

బలిమిమై వార లందఱు పట్టి పెనఁగి
అదిమి లాగిన దూలంబు కదల దయ్యె;
, పట్టు, డెత్తుడు, నెట్టుడు, కట్టి లాగుఁ'
డంచు నొక్కఁడు వారి గద్దించుచుండె.

పథికుఁ డది చూచి వానితోఁ బలికె నిట్లు:
, అయ్య ! ఇట్లు చేయుఁ డటు సేయుఁ డంచు నిల్చి
నుడువుకంటెను నీవును నడుముకట్టి
సాయ మొనరించి కార్యంబు చేయరాదె ?”

చుఱుకుచుఱుకున నాతండు చూచి అనియె:

“ నన్ను కేవలసామాన్యనరునిరీతి
మాటలాడెడు తొరతమ్యంబు లేక;
ఎవ్వ రనుకొంట ? సేనానిఁ జువ్వ యేను. ”

“ అహహ ! మీర లంతటి మహామహు లటంచు
ఎఱుంగ కాడితి, నను ష్టమియింపుఁ డయ్య ”
అనుచు తెరువరి మెల్లన హయము డిగ్గి
శక్తికొలఁచిని భయలకు సాయపడియె.

తోడనే నారు పధకుండు తోడుపడఁగ
ఎత్తి రవల్లల చూల ము న్వత్తు గాఁగ;
చెంత నిలుచుండె నడుమునఁ జేయివైచి
భూవరుం డన దళివాయి తీవి మెఱుచు.

అంత తెరువరి నవ్వుచు నతని కనియె

“ అన్న ! ఎపు డైన పని యున్న నన్ను పిలువు;
డన్యుడను గాను, సర్వ సైన్యాధిపతిని,
నన్ను పిలుతురు ‘నాషింకుట’ స్నటంచు. ”

అంత పడవాలు గ్రుక్కుమి క్కనంగ లేక
 చిత్తరువురీతి నిలబడె చేష్ట లుడిగి;
 ' సెల ప్రెసంగుడు పోయివచ్చెద ' నటంచు
 చనియె తెరువరి వేగ నశ్వంబు నెక్క.

బాటసారులు - ఎలుగుగొడ్డు

చిట్టిచీమయు వారిరాని ఒట్ట మైన
దారుణం ఒగు నొక్కకాంతారమందు
రాత్రి వేళను భీముడు, రాముడు నెడు
పాంథు లిరువురు కల్పడం బయన మొరి.

రాముడు ఓ ట్లని వచియించె భీముతోడః
“ దారిలో నేది యైనను క్రూరమృగాము
ఎదురుగా నచ్చి మనపైని గదసె నేని,
ఏమి చేయద ? ” మనవుడు భీముడు నియెః

“ ఎను నీచెంత నుండ నీ కేమిభయము ?
ఎన్నిగుంజలు గలవు నే నున్న వోట
ఘాతుకమృగంబు కదియంగ ? కదల నేని,
చించి చండాడనే యుక్కచిటకలోన ”

ఆతఁ డి ట్లనియెనో లేదో- అంతలోన,
 ఎచటనుండియో యొక పెద్దయెలుగుగొడ్డు
 గుఱుగుఱున సటలెత్తి ఘురురించి
 పరుగువాఱుచు నాచెంత కరుగుదెంచె.

జలుజలున నొడలెల్ల జలదరింప
 తనదుమిత్రునిమాటయె తలఁపు గొనక,
 విక్కనత్తున చూపించి భీముఁ డంత
 తరువుమీఁదికి గుప్పించె సరభ సమున.

ఏమి చేయంగఁ దోచక రాముఁ డంత
 చాపకట్టుగ నేలపై సాగలఁగి
 కాలుసేతుల నట్టిటు కడపకుండి
 ఊర్పు బిగబట్టి చచ్చినయోజ నుండె.

అంత భల్లూక మాతనిచెంతఁ గదిసి
 ముక్కు నోరును చెవులును మూరుకొనుచు
 ‘చచ్చి యెన్నడో చివకిన శవ మి దేల?’
 అనుచు నాతని విడనాడి యనలఁ జనియె.

కొంత సేపటికిని గుంతె కుదుటబడఁగ
 డిగ్గు రని చెట్టు పైనుండి డిగ్గు నుటికి
 భీముఁ డడిగెను “మిత్రుఁడా ! ఏమి చెప్పె
 తెలుపుమా నీదుచెవిచెంత ఎలుగుబంటి.”

అనుడు రాముఁడు వానితో ననియె నిట్లు:
 “ మంచిమాటలు చెప్పి నమ్మంగఁ జేసి,
 అవల మోస మొనర్చెడి స్వార్థపరుల
 చెలిమి చేయంగవల దంచు చెప్పె నెలుఁగు.”

బంగారుపండ్లు

అడవిదాపల నొక పూరిగుడి సెయందు
కాపురం బుండే ముదుసలి కాపువాడు;
అతఁ డొకనాడు భూమిలో పాతుచుండె
చిన్నమామిడిపెంకల కొన్ని తెచ్చి.

వేటలాడఁగ నాదారివెంటఁ జనుచు,
శనదు పరివారజనులతో ననియె రాజుః
“కాంచితిరె మీర లేమూడుకాళ్ల ముసలి
చేయుచున్నట్టి చిత్రంపుచేత కార ?

“వృద్ధుఁ డక్కట ! ఎంతటి స్త్రోత్రవాడు ?
విత్తుచున్నాఁడు మామిడివిత্তనముల,
చెట్లఫలముల తాను భక్షింపఁ దలచి;
ఎంతకాలము జీవింప నెంచినాఁడో ?

“ కాటి కొకకాలు సాచియు కాపువాడు
ఉట్టికట్టుక కలకాల మూగులాడ
నెంచె గాబోలు, లేకున్న నిట్టిపనికి
బూని కాలంబు రిత్తగా బుచ్చునేల ! ”

నృపునిమాటల నాలించి వృద్ధుడనియె:
“ చెట్లఫలముల తిన నపేక్షించి కాదు,
మున్ను మనపెద్ద లందఱు చన్నరీతి
ఆచరించితి నంతియె అవనినాథ !

“ వారు నాటిన వృక్షముల్ ఫలము లీన,
అనుభవించుట లే దొక్కో మనము నేడు !
అట్లే, మన మిట్లు నాటిన చెట్లఫలము
లనుభవించురు గద ! మనతనయు లవల. ”

అంత నారాజు ముసలివాఁ డాడినట్టి
పలుకులకు నాత్మ నెంతయు ప్రమద మంది,
గౌరవము మీఱ నాతని గౌరవించె
ఏడుబంగారుకాసుల నెలమి నొసఁగి.

అంత నవ్వుచు నానృద్ధుఁ డనియె “జేడ !
 రిత్త కాలేదు నేడు నావిత్తనములు;
 అహహ ! గాఢనిద్రతోలిగ్నాఁడె అక్కజముగ
 ఏడుబంగారు ఫలముల నీనెఁ గాన.

పిసీనివాఁడు - పసిఁడిమూట

ఊరివెలుపల, పాడుకోనేరుచెంత,
మనుజు లెవ్వరు మసలని మాఱుమూల,
శుట్టచాటున లోతైన గోయి త్రవ్వి
పసిఁడి దాఁచెను పిసినారిముసలి యొక్కఁడు.

ప్రతిదినంబును వృద్ధుండు పాతు త్రవ్వి
మురిసిపడుచుండు బంగారుముద్ద జూచి;
పొదలమూలన నది యెల్ల పొంచి చూచి
దొంగ యొక్కఁడు సర్వంబు దోచికొనియె.

మఱుదినంబున ముసలివాఁ డశుగుడెంది
గోయి శ్రాన్వంగ బంగారు మాయ మయ్యె;
నెత్తి నోటను లబలబ మొత్తికొనుచు
గొల్లు మని యేడ్చి మతఁడు గగ్గోలువెట్టె.

అంత నాతనియటపుల నాలకించి,
 పరుగుపరుగున పొరుగువా రరుగుదెంచి
 “ ఏల యేడ్చెద వీలీల నేలఁ బొరలి ? ”
 అనుచు ప్రశ్నింప, నీరీతిఁ బనవె నతఁడు.

“ ఏమి చెప్పదు ? ముప్పదియేండ్లనుండి
 కూడఁబెట్టిన ధన మెల్ల గోతిలోన
 దాచియుంచితీ, నెవ్వఁడో తస్కరుండు
 పచ్చపైకంబు మునుముట్ట ముచ్చిలించె.

“ అనుదినంబును నిచ్చటి కరుగుదెంచి
 కాంచనంబును కాంక్షమై కాంచుచుందు;
 ఏమి చేయుదు నక్కటా ! యింకమిఁద ? ”
 అంచు ముదుసలి కన్నీరు నించి చెప్పె.

అనుడు, నామాటలకు వార లనిరి యిట్లు
 “ పరుల కీయపు, కుడువపు, పైఁడి నీకు
 ఏమిలాభంబు చేకూర్చె నింతదనుక ?
 అకట ! ఉండిన నూడిన నొకటి కాదె.

“ ఇప్పు డైనను మించిన దేమి కలదు ?
 పైడి గలచోట నొక పెద్దబండ పాతి
 కాంచుచుండుము నిత్యంబు కాంక్ష దీని ”
 అనుచు ముదుసలివగ్గుతో ననిరి వారు.

పక్షి - వరిపొలము

ఊరివెలుపల, నొక సెలయేఱుదరిని
పండఁబాఱిన పొలమందు, పక్షి యొకటి
గూటిలోఁ దాను పిల్లలు గూడిమాడి
కాపురము చేయుచుండె సౌఖ్యంబు మీఱి.

చంచువుల గింజ లిరికించికొంచు పక్షి
ప్రేమతో కందువులఁ దినిపించుచుండె;
అపుడె మొలచిన అక్క లల్లార్చికొనుచు
కొదమపులుగులు కిలకిల కూయుచుండె.

అంత నచటికి పొలముకా పరుగుదెంచి,
తనదుపుత్రునితో నిట్టులనియె: “ కుఱ్ఱ !
పండె పొల మెల్ల, నిక తడ వుండరాదు,
కాపు లందఱు బిలిపింతు రేపె కోయ. ”

“ అమ్మ ! వింటివె పొలముకా పన్నమాట ?
 నిలువవచ్చునె మన మిందు నిముస మైన ?
 ప్రొద్దుపుచ్చితి మిన్నాళ్లు ముదము మీఱ,
 ఎందు బోవుదు మక్కటా ! ఇప్పు డింక ?”

అనుచు పిల్లలు వచియింప, అనియె తల్లి:

“ ఇందె యుందము, అప్పుడే తొంద రేల ?
 రేపె జరుగవు కోతలు, కాపువాఁడు
 ఒరులసాయ మపేక్షించియుండె గాన. ”

కడచె కొన్నాళ్లు; మరల నాకాపువాఁడు
 పొలమునకు వచ్చి నచియించె పుత్రుతోడ:

“ ఒరులపైఁ బెట్టి మన మింక నుండఁ దగునె ?
 నేడె కోతము స్వయముగ నీవు నేనె. ”

అంత పిల్లలతో నిట్లు అనియె తల్లి:

“ గడియ యైనను మన మింక తడయరాదు;
 పరులసాయంబు లేకయె స్వయముగానె
 కార్య మొనరింప సమకట్టె కాపువాఁడు.

“ రమ్య మగు నొక్కపద్మాకరంబుపొంత
గూడు కట్టితి నొకచెట్టుకొమ్మమీఁద;
హాయిగా నందు సకలసౌఖ్యములతోడ
నుంద మెప్పుడు నాముద్దుకందులార ! ”

వేటకాడు - రాబందు

వేటకుక్కలు డేగలు వెంట రాగ,
వెడలె కానకు నొకనాడు వేటకాడు;
అంత నతఁ డేగెనో లేదో కొంతదప్పు,
దారిలో నొక్కరాబందు తొరసిల్లి.

“ అయ్య! మృగయుడ ! నీవు వేటాడునపుడు
నాదుబిడ్డలలో నీకు నేది యైన
కానిపించిన, చంపక కాతు ననుచు
అభయహస్త మొసంగుమా ! ” అనుచు వేడె.

అంత నాతఁడు పక్షితో ననియె నిట్లు:

“ అట్టులే కాని, నీబిడ్డ లనుచు నేను
గుఱుతుప్పట్ట యెట్టులో యెఱుగఁజాల
కాన చెప్పమ యేదేని యానవాలు.”

పక్కు మని నవ్వి యతనితో పక్కి యనియె:
 “ బేర ! మృగయుడ ! యెంత మాటాడినావు ?
 పులుఁగుజాతుల నిన్నాళ్లు మెలఁగుచుండి
 అడిగెదవె నాదుబిడ్డల యానవాలు ?

“ జగములందలి బహువిధఖగము లెల్ల
 నాదుబిడ్డలతోడ సౌందర్యమందు
 సాటివచ్చునె ? కాన నోవేటకాడ !
 వాని నవలీల పోల్పఁగవచ్చు నీకు. ”

పెక్కుమాట లిఁ కేల్ ! ఓపక్కితేడ !
 వినుము చెప్పెద-నీబిడ్డ లనఁగ నేల ?
 సుందరం బగు పక్షులజోలిఁ బోవ
 నంచు నే నిదె బాస గావించువాడ. ”

అనుచు వచియించి యాతఁడు వనములోని
 కేగి, దిన మెల్ల పక్షుల నెన్నొ కూర్చి,
 వాని నన్నిటి నొకత్రాట వరుసఁ గూర్చి
 తరలి వచ్చుచునుండె నాదారివెంట.

ఎదురుగా వచ్చి రావులుఁ గిట్టు లనియెఁ!
 “ అవుర ! యెంతటి మోసకాఁడవుర నీవు ?
 మంచిమాటల నన్ను నమ్మంగఁ బలికి
 నాదుబిడ్డలఁ జంపంగ న్యాయ మగునె ? ”

“ నీదుబిడ్డలు లే విందు నిక్కముగను,
 నేఁడు చంపిన పిట్టలన్నింటియందు
 అంద మగు పిట్ట యొక్కటి యైన లేదు;
 నీవె చూడుము నామాట నిజమొ, కాదొ ! ”

“ ఇంతమాత్రమే మూర్ఖుఁడా యెఱుంగవైతి,
 వననియందలి సర్వవస్తువులలోన
 తనదుబిడ్డలె యధిక సౌందర్యవంతు
 లనుచు మనమునఁ దలఁపని జనని గలదె ? ”

కాపువాడు - బోయీలు

కలఁ డొకానొక పురమున కాపువాడు;
వానియాఁబెయ్య యొకనాఁడు పాటిపోవ,
పల్లకీ మోయు చాకలివాండ్రు బిలిచి
వెదకితెం దని వారికి ముదలవెట్టె.

“ అందలము మోయుపని కాని, ఆవుదూడ
వెదకుపని మాది కా ” దని బెదరు లేక
పొగరుఁబోతుతనంబున బోయ లంత
బదులుపల్కిరి యాకాపువానితోడ.

బోయ లాడినమాట కబ్బురము జెంది
“ ఔర ! వీరల కింతటి యాగడంబ ?
మూర్ఖు లగు వీరి కెటు లైన బుద్ధి నెప్పి
గర్వ మడఁచెదఁ గా’ కంచు కాపువాడు.

“ సరియె మంచిది, మీరలు సలుపరాని
 పనుల నియమించి మిము శ్రమపఱుప నేల ?
 నేనె స్వయముగ దూడను నెమకికొందు
 కాన పల్లకి మోయుఁ ” డం చానతిచ్చె.

ఇట్లు వచియించి, పల్లకి నెక్కి కాఁపు
 దారుణం బగు నాఁటిమధ్యాహ్న వేళ
 చౌటిపఱుల, పొలముల, తోట దొడ్ల,
 సందుగొందులఁ ద్రిప్పించె నందలంబు.

మండుఁజెండల మలమల మాడి మాడి
 వేసటంబడి బోయలు గాసినొంది

“ అయ్య ! మే మింక నొకయడు గైన నకట
 మోప లే ” మని మొఱవెట్టి, కాఁపువాఁడు.

“ అందలము మోయుపని మీది, ఆవుదూడ
 రోయుపని నాది కావున బోయలార !
 అందలము మీరు మోయుఁడి, ఆవుదూడ
 పెదకికొందును నే ” నని బదులు వలికె.

అంత భోయలు మాటు మాటాడ తీక
వానిపదములపైఁ బడి దీను లగుచు
, మేము చేసినతప్పు క్షమింపుఁ ' డనుచు
వేడి, వేగమే దూడను వెదుకఁ జనిరి.

రాజు - కాఁపువాఁడు

ఒక్కనాఁ డొకభూవరుఁ డుదయవేళ
హయముపై నెక్కి స్వారికి బయలువెడలె;
కోట దాఁటి యుతం డట్లు కొలఁదిదూర
మేగుసరి కొకకాఁపువాఁ డెదురుపడియె.

ఏమిచిత్రమై కాని- యానృపునిహయము
కాఁపువానిని దవ్వనఁ గాంచినంత
బెదరి యట్టిట్లు గంతులువేసి తుదకు
నేలమీఁదికి భూవరుఁ గూలఁద్రోసె.

క్రిందఁ బడినను గాయంబు నొందకుండ
తోడనే లేచి యొడ లెల్లఁ దుడిచికొనుచు
హయముపై నెక్కి క్రమ్మర రయము మీఱ
కోటలోనికిఁ జనె తేఁడు కోప ముడర.

చని పోయిన సంఘ గామనుజవిధానము
 కొలుపుకూటమునం దొచ్చి తలవగులను
 నిలిచి యాకాపువాని కప్పించి యటకు
 కనుల నిప్పులు కాలంగ ననియె నిట్లు.

" అయ్యమున వేచి యెప్పుడు వచ్చును
 కాలచక్రయె తొలుదొల్ల నీకాపువాని
 మోము జూచితీ, నంతట నేమి చెప్ప-
 నేలపై నశ్వమున చుండి కూలినాడ.

ఇంక నీతినిపదనము నెవ్వ కైన
 గాంచిరేని నీ మానెందు గలుగు గాన
 తోడనే వినిశిరిమును మ్రొం వివేయుఁ "

దండు గానతీయిచ్చె గానాకాపువాని

తనకు నెరు కెన మరెందు తిప్ప కనుదు
 దిట్లతనమున గాకాపు తేంపు చెసి
 హృదయమున నిందుకేనియు బెనరుగొనక
 పలికె నీరీతి గట్టిగా ప్రభునితోడ.

“ ప్రాద్దుననె లేచి నాపాడుమొగము మీరు
 పావనం బగు తావకవదన మేను
 నొక్కసారిగ నిరువుర మొకరి నొకరు
 కాంచితిమి గాదే యెవ్వరిఁ గాంగకుండ.

నాదువదనంబు గాంచి భూనాథ ! మీరు
 పుడమిపై నశ్వముననుండి పడితి రంతె;
 కాని దేనరవదనంబు గాంచి నేను
 మరణశిక్షకుఁ బొల్పడి మడియనుంటి.

కాన నెవ్వరివదనంబు హానికరమొ
 అరసి లెస్సఁగ దేవర యానతిండు ”
 అనుడు, సిగ్గున మాఱు మాటాడలేక
 వెంటనే కాఁపువానిని విడిచె ట్లేడు.

సువు - శిష్యులు

తెలివి మాలిన గురునొద్ద తెలివి లేని
శిష్యు లిరువురు పరిచర్య చేయుచుండి;
రొకదినంబున వారి నాయొజ్జ పిలిచి
పుచ్చె నడవికి సమిధలఁ దెచ్చిపెట్ట.

అడవిఁ జొచ్చినతోడనే హరిణ మొకటి
వారి కెదురుగఁ గనఁబడె; వారు దాని
చూచి యెన్నడు నెఱుంగని శుంఠ లగుట
చర్చ గావించి రది యేమిజంతువు యని.

‘ శంక యేటికి దీనికి చర్చ మేల ?

తెల్లముగ నది యేనుంగుపిల్ల గదర ’

‘ వ్యర్థముగ దీని కింకను వాద మేల ?

కుంజరము కాదు, సింగంపుగొదమ కాని. ’

‘ చాలు చాలును- నీ తెల్వి కాలిపోను-
 కొమ్ము లేవిర సింగంపుగొదమ యైన ? ’
 ‘ అంతు లేలర ? నీబుద్ధి సంత కేగ-
 దానిమెడనూడ జూ లేది యేనుఁ గైన ? ’

వార లీరీతి తమలోన వాదమాడి
 గురువు నడిగి యథార్థంబు నెఱుంగఁ గోరి
 ఇరువురును రెండువైపుల తఱిమి తఱిమి
 ఎట్టకేలకు దానిని పట్టుకొనిరి.

అంత నా లేడి ను త్తరీయమునఁ గట్టి
 గురువుచేంతకుఁ గొనితెచ్చి కూలవైచి
 ‘ సింగమో యిది యేనుంగొ చెప్పుఁ ’ డంచు
 నడుగ, వారికి గురు విట్టు లానతిచ్చె.

“ పనికిమాలిన పరమనిర్భాగ్యులార !
 సింగమును గాదు, మఱియు నేనుంగు గాదు;
 శ్రీఘ్రముగ పాటవేయుఁ డాచెఱువులోన
 ఎగిరితే కప్ప, మునిగినయెడల కాకి. ”

౧౮౪౭

ఈశ్వరుడు - శివైశ్వరుడు

సిరులు చెలరంగ కైలాసశిఖరిమీద
ప్రమథగణములు సేవింప ప్రమద మలర
పార్వతీనహితుం డయి పరమశివుడు
నిండుకొలువును దీర్చి కూర్చుండియుండె.

అంత నచటికి శని వచ్చి, “ పంథ మొప్ప
నేను తలచితిగా, యెట్టివాని నైన
కొండలము గూర్చి దైన్యంబు నొందఁ జేసి
పట్టి పీడింతుఁ గా ” కని ప్రతిన నట్టె.

అతని ప్రజ్ఞఁ బరీక్షింప ననియె శివుడు:
“ ఓయి నను గూడ దైన్యంబు నొందఁ జేయఁ
గలవె? అటు లైన మానంబు గడువు నిత్తు,
నీ సమాచార చూపుమా సేదురుహిమ. ”

వల్లె యని పల్కి శని యేగె నుల్లసమున;
 ఈతఁ డెట్లు బొధించునో చూత మనుచు
 దారుణాటవియం దొక్కమాటుమూల
 మడుపులో దాఁగె నభవుండు గడుపుదాఁక.

అంత నీశుండు తనగిరి కరుగుదెంచి
 శనిని బిలిపించి, “ ఓరి నీశపథ మేమి
 యయ్యె ? న న్నేల పీడింప నైతి ? ” వనుచు
 నడుగ, పక్కన నవ్వుచు ననియె సతఁడు.

“ విబుధు లెల్లరు సేవింప విభవ మొప్ప
 నెండికొండపై నీవిఁ గూర్చుండు నీవు
 అడవిలో నొక్కమడుఁగున నడఁగియుంట
 నాదుమహిమంబు గాక యిం కేది గలదు ? ”

సూరకవి - క్షత్రియుడు

హస్తమున నొక్కతాటాకుపుస్తకంబు
దాల్చి చనుచుండె నొకకవితల్లజుండు;
వాని బొడంగని “ యీవేళ వర్జ్య మెప్పు? ”
డనుచు క్షత్రియు డొక్కరు డడిగె నతని.

అనుడు, వెఱు గంది కవివర్యు డనియె నిట్లు:
“ కవివరుల గుండె లల్లాడ కవిత చెప్ప
పేరు గాంచిన అడిదము సూరకవిని,
తిథులు చెప్పగ నేను నైదిరుడఁ గాను.”

“ భార మైనట్టి యొకపెద్దభారతంబు
వంటి గ్రంథము చే దాల్చి, వర్జ్య మెపుడొ
చెప్పలే నని నుడువుట సిగ్గు గాదె? ”
అనుచు క్షత్రియు డతని హాస్యంబు చేసె.

ఒకదినంబున క్షత్రియుఁ దుదయనేళ
 ఖడ్గ మొక్కటి కరమున కరము మెఱయ,
 వడి హుటాహుటినడలతో నడచుచుండ,
 సూరకవి చూచి యాతనిఁ జేర నరిగి.

“ ఓయి గా కీవు క్షురకర్మ చేయఁ గలవె ? ”
 అనుచు ప్రశ్నింప, క్షత్రియుఁ డలుక గదుర
 “ కనులు గానవ ? నీ కింత కావరంబ !
 మూఢుడా ! నేను మంగలివాఁడ నటర ? ”

అంచు గద్గింప, చాలు శాంతించు మయ్య !
 ఇంత పొడవైన కత్తి నీచెంత నుండ
 బొర ! క్షురకర్మ నైన చేయంగ లేవె ?
 అనుచు నెంచితి ” నని కవి యపహసించె.

సూరకవి - బంధువుఁడు

తన్ను కుక్కలు వెన్నంటి తఱుమ తఱుమ,
సూరకవి యొక్కది నమున పాటిపోయి
ఎట్టా తప్పించుకొనివచ్చి తుట్టతుదకు
జొచ్చె నొకయిల్లు నిట్టూర్పు పుచ్చికొనుచు.

వాని నెట్లు లైన నవమానపఱుప నెంచి
బందుగుఁ డొకండు దొరకె గా సం దటంచు

“ బావ ! ఇది యేమి ? గాడిదవలెను బెదరి
పరుగువాటితి ” వని వాని పరిహసించె.

“ శ్వాసభయమున పరుగెత్తి వచ్చినాఁడ
శీఘ్రముగ నింక మందలోఁ జేరుకొంటి,
కాన నిప్పుడు ధైర్యంబు కలిగె ” నంచు
బదులు పలికెను కవి యంత బందుగునకు.

చంద్రదయము

అంబరం బను కమలాకరంబునందు
కైరవంబుల కై వడి తార లలర,
అందు విహరించు కొదమరాయంచ యనఁగ
నిండుచంద్రుడు కన్నులపండు వయ్యె.

పొంచి తెర వెన్క దాఁగి దోబూచులాడు
ముద్దు గులికెడు పసిపాపమొగము ఫొలె,
కారుమబ్బులసందునఁ గాన నగుచు
ఇందుబింబము లోచనానంద మయ్యె.

అంబరం బను నీలిపల్లెంబునందు
అక్షతలు ఫొలె నక్షత్రకాళి మెఱయ,
తేజరిల్లెడు కపురంపుదీప మనఁగ
నిండుచంద్రుడు కన్నులపండు వయ్యె.

పానవట్టము తూరుపుపర్వతంబు,
 దీపికారాజి తారలు, ధూప మిరులు
 గా వెలుంగఁగ, స్ఫటికలింగంబొ యనఁగ
 నిండుచంద్రుడు కన్నులపండు వయ్యె.

చిమ్మచీకటికోప్పల చెత్తవీసఁడ
 బగ్గుబగున మండెడి యగ్ని పూలే
 ఉదయరాగంపుకాంతల నుజ్వలించి
 ఇందుబింబము లోచనానంద మయ్యె.

వెన్నెల యనంగ రాత్రి నా వెలయు తనదు
 పత్నులిరువుర మెచ్చులఁ బడయఁ గోరి
 తెలుపు నలుపులు గలమేనే నలరే ననఁగ
 నిండుచంద్రుడు కన్నులపండు వయ్యె.

మెల్లమెల్లన చిటుచేప లెల్ల మ్రింగి
 పెద్దచేప క్రమంబుగ పెరిగినట్లు,
 విన్నకడలిని చుక్కలు నన్నగిల్ల
 అంతకంతకు చందురు డగ్గలించె.

తార లను ముత్తియంబుల నేరి తీయ
 సమయనావికుఁ జాకాశజలధియందు
 వెడలి చనుచున్న చక్కని పడవ యనఁగ
 విదియచందురుఁ డందమై వెలయుచుండె.

నలువ మరుసకు నభ మను పలకమీఁద
 సుద్దచేఁ బట్టి వ్రాసిన నున్న లనఁగ
 తారకారాజి యొప్ప, 'అ' కార మనఁగ
 అర్థచంద్రుఁడు మిసీమిమై నలరుచుండె.

నీలిగోళంబు రేకపైఁ దేలియాడ
 కొదమజాబిల్లి రాజిలై చదలయందు,
 పాలకడలిని తరిగొండ లీలఁ దాల్చు
 ఆదికచ్చపమూర్తితో నవఘళించి.

ఆఁ బోతు

వెల్లయేనుంగుగున్న నా, విభవ మొప్ప
గోపురంబును బోలిన మూపురంబు
గలిగి, నగరవీధులవెంటఁ గదలియాడి,
ఒకరిజ్ఞానానికిఁ బోవక, ఒకరిచేత
నదలుపులను బడక, యథేచ్ఛానురీతి
నిబ్బరంబుగ నత్తాడి, యుబ్బు మెఱయ
అంగడులను జొచ్చి, పురజను లాదరమున
తనివి తీఱఁగ బెట్టెడి ధాన్యములను
నోరినిండఁగ నిరికించి యారగించి,
కూర్మిమై వారు గంగఁదోల్ గోతుచుండ,
మోర సారించి యొయ్యారముగను నిలిచి,
కనుల నరమోడ్చి పరవశంబునను జొక్కి,
సెలవులను మూఁగు నడవియీఁగలు కలంగి
బెదర, నాఁబోతు గుఱకలు వెట్టుచుండె.

